

नागपूर महानगरपालिका

नागपूर पाणीपुरवठा कंपनीच्या संचालक मंडळावर कार्यरत तांत्रिक संचालकासोबतच मनपाच्या तांत्रिक क्षेत्रातून सेवानिवृत्त झालेल्या अधिकाऱ्यांचा या संचालक मंडळात समावेश करण्याबाबत.

महाराष्ट्र शासन

नगर विकास विभाग

शासन निर्णय क्र. नामपा-२०१६/४३२/प्र.क्र. ५४/नवि-२६,

मंत्रालय, मुंबई-४०० ०३२.

दिनांक - ३० ऑगस्ट, २०१६

वाचा:-

- १) शासन निर्णय क्र. नामपा-२००९/प्र.क्र. १२५/नवि-२६ दि. ३१ ऑगस्ट २००९
- २) शासन शुद्धिपत्रक दि. ११ जुलै २०११
- ३) आयुक्त, नागपूर महानगरपालिका यांचे पत्र क्र. ३८७/२०१६ दि. १६/६/२०१६

प्रस्तावना :

नागपूर महानगरपालिका पाणीपुरवठा योजनांचा विकास, संचालन, देखभाल व व्यवस्थापनासाठी नागपूर महानगरपालिकेच्या मालकीची नागपूर एन्वायरमेंटल सर्विसेस लि. (NESL) ही कंपनी शासन निर्णय दि. ३१/८/२००९ अन्वये स्थापन करण्यात आली आहे. सदर कंपनी पाणीपुरवठ्याच्या बरोबरच मलनिस्सारण, घन कचरा व्यवस्थापन इ. क्षेत्रात देखील काम करू शकणार आहे. सदर कंपनीवर कार्यरत १२ संचालकांपैकी ५ संचालक महानगरपालिका अंतर्गत कार्यरत तांत्रिक व वित्त विभागाचे प्रमुख अधिकारी आहेत.

आयुक्त, नागपूर महानगरपालिका यांचे प्रस्तावानुसार सध्या मनपातील वरिष्ठ तांत्रिक क्षेत्रातील बहुतांश अधिकारी सन २०१६-१७ मध्ये निवृत्त होत आहेत व त्यानंतर असे प्रकल्प राबविण्याचा अनुभव व क्षमता असलेल्या तांत्रिक अधिकाऱ्यांची उणीव महानगरपालिकेस भासणार आहे. NESL कंपनी ही कंपनी अॅक्ट अंतर्गत स्थापित झाली असल्याने व कंपनीस अनुभवी मनुष्यबळाची तुर्त गरज असल्याने महानगरपालिकेतील सेवानिवृत्त अधिकाऱ्यांची नियुक्ती करण्याची बाब शासनाचे विचाराधीन होती. कंपनीच्या संचालक मंडळाच्या संरचनेत दुरुस्तीसंदर्भात कंपनीचे Article of Association मधील तरतूदीनुसार पुढीलप्रमाणे शासन निर्णय निर्गमित करण्यात येत आहे.

शासन निर्णय:-

नागपूर महानगरपालिकेच्या मालकीची नागपूर एन्वायरमेंटल सर्विसेस लि. (NESL) या कंपनीच्या सध्या असलेल्या १२ संचालकांपैकी एक संचालक म्हणून नागपूर महानगरपालिकेतील सेवानिवृत्त अभियंता यांना मर्यादीत कालावधीकरीता (शासन निर्णयापासून जास्तीत जास्त ३ वर्षांपर्यंत) संचालक म्हणून आयुक्त, नागपूर महानगरपालिका यांचेकडून नियुक्त करता येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध कण्यात आला असून त्याचा संकेतांक २०१६०८३०१२१२०२६१२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज. ना. पाटील)

उप सचिव, महाराष्ट्र शासन

प्रति,

- १) मा. मुख्यमंत्री यांचे सचिव, मंत्रालय, मुंबई
- २) मा. मुख्य सचिव यांचे स्विय सहायक
- ३) सचिव, नगर विकास विभाग (नवि-२), मंत्रालय, मुंबई
- ४) आयुक्त, नागपूर महानगरपालिका, नागपूर
- ५) निवडनस्ती, नवि-२६.